

ગુજરાત વિદ્યાપીઠ ગ્રંથાલય

[ગુજરાતી કૅપીરાઇટ વિભાગ]

અનુક્રમાંક ૮૭૬૬ ચાર્જ

પુસ્તકનું નામ વિષ્ણુસરસ્વતી

વિષય પૃથ્વી : ૬ : ૭૨ નં

કવિ પ્રેમાનન્દભાઈ કૃત.

વિળગુ સહસ્ર નામ.

સંશોધન કર્તા.

છગનલાલ વિદ્યારામ રાવળ.

લુણાવાડા.



પ્રકાશક,

પુરુષોત્તમ વિશ્રામ માવજી જે. પી.

મુંબઈ-મલબાર હીલ.



પરેલી આશ્રિતિ.

પ્રત ૨૫૦.



મંવત ૧૯૭૬.

સન ૧૯૨૦.



કીમત એક આનો.

ગુજરાત વિદ્યાપીઠ ગ્રંથાલય
અમદાવાદ
ગુજરાતી કૉપીરાઈટ-સંગ્રહ
૮૬૬૬

(સર્વ હક સ્વાધિન.)

શ્રી 'સત્યવિજય' પ્રીન્ટીંગ પ્રેસમાં શા. સાંકલચંદ હરિલાલે
છાપ્યું. ડૉ. પાંચકૃવા નવા દરવાજા પાસે-અમદાવાદ.

છગનલાલ વિદ્યારામ રાવળે રચેલાં પુસ્તકો.

- ૧ વિલાસિની અથવા સત્યનો જન્મ. ૧-૪-૦
- ૨ સજ્જન તે સજ્જન (રાજપીપળા તથા દ્રોણ
સ્ટેટમાં ઇનામ માટે મંજુર થયેલું છે.) ૦-૫-૦
- ૩ મનુષ્યોના નીતિ વચન ભાગ ૧ લો.
(રાજપીપળા સ્ટેટની સ્કુલ લાયબ્રેરી માટે મંજુર.
ખીજી આવૃત્તિ.) ૦-૧-૦
- ૪ જીવહિંસા નિષેધ. (ખીજી આવૃત્તિ) ૦-૪-૦
- ૫ સ્વચ્છતા છટ્ટી આવૃત્તિ (ઉત્તર ભાગની નિશાળો
માટે મંજુર થયું છે). ૦-૪-૦
- ૬ ઋતુ વર્ણન કાવ્ય (સુદર્શનમાં કે. મણિલાલ
નજીબાઈએ ઉત્તમ અભિપ્રાય આપ્યો છે). ૦-૩-૦
- ૭ રાજપીપળા સંસ્થાનની ભૂગોળ વિદ્યા.
(રાજપીપળા સ્ટેટની નિશાળો માટે મંજુર થયેલી છે.) ૦-૪-૦
- ૮ જીવજી ચોધરીનું જીવન ચરિત્ર. ૦-૨-૦
- ૯ વાગડમેં સિંધીયુંકા બખેડા. (નથી)
- ૧૦ પંચેન્દ્રિય ચરિત્ર ને ખીજાં ૧૪ હિન્દી
કાવ્યોનો ઉત્તમ સંગ્રહ. (ધર્મ, ને મુક્તિ)
ના રસ્તા દર્શાવે છે). ૦-૮-૦
- ૧૧ વૈદક વિલાસ ભાગ ૧ લો. ૦-૮-૦
- ૧૨ વૈદક વિલાસ ભાગ ૨ નો. (ઔષધિ કોશ સહિત) ૧-૪-૦
- ૧૩ મિત્રિશ્વરજીય પદોનાની ગુજરાતની આર્થિક સ્થિતિ ૦-૩-૦

લૂણાવાડા લેડી રે ગર્લ સ્કુલનાં હેડ મિસ્ટ્રેસ
સૌ. પ્રસન્ન દલસુખરામ રાવળે રચેલાં પુસ્તકો.

૧ કૈ. નવલરામ કૃત બાળ ગરબાવળીના અર્થ.

કવિતાના વિવરણ સાથે, ડેમી બારપેજ પૃષ્ઠ ૭૨ ૦-૩-૦

૨ બાળોપચાર-બાળકોના જુદા જુદા ૭૭ રોગો

ઉપર ૨૬૮ દવાઓનો સંગ્રહ. ડેમી બાર પેજ

પૃષ્ઠ. ૮૪

૦-૪-૦

ઉપરનાં પુસ્તકો લૂણાવાડા (વાયા-ગોધરા) માં કર્તા
પાસેથી રોકડી કીંમતે મળશે. સામટી નકલો રાખનારને સાઈ
કમીશન મળે છે.

કવિ પ્રેમાનંદ કૃત.

વિષ્ણું સહસ્ત્ર નામ.

દ્વાહરા.

પરમ પુરુષને પરણું, (૭) વ્યાપક રમતા રામ;
ગુરુ ચર્ણ પ્રતાપથી, ભણું હું સહસ્ત્ર નામ.
ઉમિયા પૂછે ઇશને, વિષ્ણુનો મહીમાય;
નામ નારાયણતણાં, કો'ને શંકર રાય.
કહે ઇશ દેવી સુણો, તેં પૂછ્યું ઉત્તમ પ્રશ્ન;
સહસ્ત્ર નામ કરી વર્ણવું, સમરણ તે શ્રીકૃષ્ણ.

કડવું ૧ છંદ—રાગ મારની દેશી;

(મારી ઓખારે આઠ સલૂણાં, તમે ત્રત કરોને અલૂણાં એરાગ)
પ્રથમ ધ્યાનગુરુનું ધરું, સહસ્ત્ર નામ ભવ તરવા ભણું;
સહસ્ત્ર મુખે કરી વર્ણવે શેષ, શારદા તે નવ પામે ભેદ.
વાલ્મીક ને વેદં વ્યાસ, તે તમને ગાય અવિનાશ;
અદ્ય જીવ હું માનવ કાય, ભજી નવ જાણું જાદવરાય.
જપ તપ તીર્થ હું નવ લહું, અપરાધ કીધા મેં અહુ;
હરિ તારે નામે હવે તરું, માણું આ ભવમાં નવ ધરું.
સોહં નામ સનાતન એક, વિશ્વરૂપ એવે અનેક;
ચૈતન્ય ચિદાનંદ ચિદ્રુપ, આઠ એક ને અનેક સ્વરૂપ.
સોમ સોમેશ્વર સર્વાતીત, અકળ અખંડ ઈન્દ્રિયજીત;
વિશ્વ રૂપ ને વિશ્વાધાર, અવિનાશીજી અપરંપાર,
મુક્તધામને મુનિ ધરણીધર, પિંડપતિને પરાતપર;

પરમાત્માજી પરમેશ્વર, દુષ્કૃત દહન દોહલાં હર.
 સદા રક્ષક વિવિધ વિલાસ, બહુ નાયક દાયક સુખવાસ;
 જય ધરણી ધર ત્રિભુવનપતિ, અસુર નિકંદન મહા યતી.
 પ્રકટ પ્રકાશ ને પરમ નિધિ, વિશ્વંભરજી વિદ્યા નિધિ;
 સ્વામીજી તારક ભવ દૂપ, વામન વૈરાટ ને વિશ્વરૂપ.
 દીનજીંધુ દત્ત દયાળ, દીનાનાથ દાવાનળ ટાળ;
 પ્રકટ પુરાતન ઘટ પ્રવેશ, દારિદ્ર છેદન દેવ દેવેશ.
 સર્વ પૂર્ણ પુરૂષ પુરાણ, જગત જીવન રક્ષક પ્રાણ;
 સિદ્ધ સાધ્ય ને સારંગ ધારી, ભ્રમણ ભવ છેદન ભવતારી.
 મૂઘર ભુવનપતિ ભૂપાલ, કેશવ દૈવલ્ય પરમ દયાળ;
 સર્વજ્ઞ સોમ ને સર્વાવાસી, અછેદ અભેદ ને અવિનાશી,
 નિર્ગુણ સગુણ ગુણાતીત, માનુભાવ ને માયા જીત,
 નિગમ નેણ ને લીલા બહુ કાય, દિગ્પાલ પતિનેદશેદિશાય.
 સાધુ વલ્લભ રાધવ વીર, વેદ વારણ મચ્છ શરીર;
 ધર્મધારણ ને ધર્મપાલ, ધનવંત્રી છો હનન જંજળ.
 શ્રીધર શ્રીહરિ જીત અહંકાર, પ્રેમાનંદજી અપરંપાર;
 જમદગ્નિ ભૂમિ ભાર કિતારણ, પરસુરામ સહસ્રાર્જુન મારણ;
 (એ) શત નામે ગાયા ગોવિંદ, કર જોડી કહે પ્રેમાનંદ.

(૧૦૦)

કડવું ૨ જી.—રાગ આલતે.

રામ રામચંદ્રને રઘુવીર, સીતાપતિ હરિ સત્ય શરીર;
 કૌશલ્યા નંદન કોડડ ધારી, અહલ્યા તારણ દેવ મોરારી.
 એક પત્નીવ્રત પરમ પવિત્ર, હનુમાન પ્રાણ ને સુગ્રીવ મિત્ર;
 નવનીત હૃદય કરુણા સિંધુ, રામ રામેશ્વર શ્વેતજિંદુ.

અમન બાહુ રાજીવ લોચન, જનકી જીવન જગજીવન;
 વિભિષણ સ્થાપક સત્ય વચન, સુખ કર્તા રાવણ નિધન.
 સુવરી કૃપાકર ભક્ત તારણ, તારક મંત્ર મુક્તિ કારણ;
 સુર અવિચલ આદિ રાજ, પ્રજા પાલન દેહ પરકાજ.
 કુંડળ લોલ કપાળ વિશાળ, વિદેહી વાયક ટાલણ સાલ;
 પાન અપાન ને પરાત્પર, અલોચીક કામી કમળા વર.
 પ્રેરક બાહ્ય ને આબ્યંતર, તલ મધ્ય વ્યાપક સહુ પર;
 સત્ય સ્વરૂપ ને ધ્યે ધ્યાતા મન, હલન ચલન ગતિ ગુણવાન.
 કૌશિક અભય રક્ષક યજ્ઞ, અરીજીત માની ને મર્દન;
 નિષ્કામી ધર્મશીલને આચારી, નરહરિ નારાયણ નર્ક નિવારી.
 પ્રેરક ગ્રાહક જ્ઞાની જ્ઞેય, યજ્ઞ યાગ ને ધ્યાતા ધ્યેય;
 નિર્ગુણાતીત તાપ નિવારી, યોગ યોગેશ્વર લીલા ધારી.
 અપરાધ ક્ષમા કર સનાતન, સંસાર મર્જન કલ્પીત મન;
 (એ) એ શત નામે ગાયા ગોવિંદ, કર જોડીને કહે પ્રેમાનંદ.
 (૨૦૦)

કડવું ૩ જી—રાગ ચાલનો.

વરદાતા પરમાર્થ પ્રીત, દાનવ મારણ શત્રુના જીત;
 હરિ સ્વરૂપ વિશ્વ લોચન, હરિ નિર્ગુણાત્મક હરો વિધન.^૧
 સોહં શ્રીધર શુભ શરીર, અખીલેશ્વર રમણ રણધીર;
 સત્ય પાલન સત્યના સિંધુ, લોક પાત્રક લોકના બંધુ.
 વદે લોક હરિ આત્મારામ, સર્વ લોક હર્તા વિશ્વામ;
 વિશ્વાત્મ પ્રભુ રઘુરાય, દયાળ દયાનિધિ સર્વ સુખદાય.
 રઘુકુળ તિલક શ્રી રઘુરામ, વીર રણધીર સત્ય ધર્મ ધામ;

માયાતીત ત્રિગુણાતીત તાત, એક વચની સ્વયં સાક્ષાત-
 આનંદધન તન તાપ નિવારી, ગુણાતિત પ્રભુ ગુણકારી;
 અભય અવેવ હરિ અગોચર, પ્રબળ પરાક્રમી ધનુર્ધર.
 તત્ત્વવાદી તત્ત્વ સ્વરૂપ, સ્નેહી સ્વામી અખીલ અનુપ;
 સ્વભાવ અવિચળ ઈશ્વર અવિનાશ, તેજ રૂપ રવિકોટી પ્રકાશ.
 અપ્રમાણ રૂપ હરિ રત્નાગર, સ્થુલ સૂક્ષ્મ સ્વામી અમરવર;
 વેદવિદ સ્વામી શુભ મતી, સુધા સ્વરૂપ દાયક સદ્ગતિ.
 કાળજીત વપુ મહા જ્યોત, ઇન્દ્રિય રહિત હરિ વ્યોમ વિદ્યોત;
 આદ્ય ઉપેન્દ્ર અવિનાશી અમર, અનંત રૂપ દાતા દુઃખહર.
 દાતા ભુક્તા હોતા હવી, ઇન્દુ^૨ ઉડગણુ^૩ પેતે રવિ;
 પૃથ્વી^૪ પોષણ પ્રબળપતિ, ધારણ તારણ દુષ્ટના હતી.^૫
 માયા મંડળ ગુરૂ ગોવિંદ, સર્વામય શ્રી બાલમુકુંદ;
 અખીલ આત્મા અખીલ અંગ, જગકર્તા અનાદ્ય અભંગ.
 લઘુરૂપ હરિ વટ સયન, અપાર તેજ અંબુજ^૭ નયન;
 (એ) ત્રણ શત નામે ગાયા ગોવિંદ, કર જોડીને કહે પ્રેમાનંદ
 (૩૦૦)

કડવું ૪ થું—રાગ ચાલતો

શ્રી વાસુદેવ નયન અંબુજ, દેવકી નંદન ચતુર્ભુજ;
 ઉદયકાળ જાગૃહળ તન, માત પિતા બંધ મોચન.
 આનંદ ઉદર^૧ તાત ઉપદેશ, યમુના વિભાગી વ્રજ પ્રવેશ;
 નંદ નંદન^૨ જશેદા જીવન, ગોવંસ^૩ તસ્કર પય^૪ પીવન.
 મોપી જીવન વ્રજ ભૂષણ, બાલ વેશ પુતના શોસન;

૧ વિદન. ૨ ચંદ્ર. ૩ તારા ૪ વંસ ૬ ૫ મારનારા
 ૬ ૭ કમળ. ૮ પેટ ૯ પુત્ર ૧૦ માખણ ૧૧ દૂધ.

સકટ^૧ બોમાસુર વધકારી, બ્રહ્માંડ ત્રણે મુખ ધારી.
 ગોળી ભંજન અનુબલ બંધન, રૂદન કરત નવનીત ^૨ભોજન
 મોચન જમલા અન્ન^૩ન સ્યામ, ગોપી વલ્લભ પૂરણ ^૪કામ
 ગોપ ગોપેશ્વર શ્રીગોવાળ, ગોકુલેશ્વર ગોવિંદ ગોપાળ;
 વચ્ચ વારણ વૃત્રાસુર વિહારી, અધાસુર બકાસુર સંહારી.
 મોરલીધર માધવ શ્રી મોરારી, વીણા ગુંબધર ગૌચારી;
 મોર પીંછ મુકુટ ધરનાર, વ્રજ વધુ ચિત્તના હરનાર.
 વિલસીત વૃંદાવન વનમાલી, કદમારૂઢ હરિ અલ્હો કાળી;
 નિર્વિષ કરતા જળ નરહરિ, દાવાનળ ભક્ષક ગોપ હિતકારી.
 હરિ ઋષિપત્ની ગ્રાહક અન્ન, પ્રભુ ઈંદ્ર માન મર્દન;
 ગિરિધારી વ્રજ રક્ષાકારી, કેશી મર્દન કંસ વિહારી.
 કુમળ સુખદાતા શુભ તન, માત પિતા બંધન છેદન;
 ગુર સુત દાયક દેહ મધુકર, રસિક રમણ ને રાધાવર.
 જલદેવેન્દ્ર દારકા શ્રી પાંત, કાળ યવન મર્દન મહાગતિ;
 રાજ મોચન જરાસંધ કાળ, પાંડવ કારણ મારણ શીશુપાલ.
 દ્રૌપદી લજ્જા નિવારણ હરિ કૌરવ નીપાતન પાંડવ જય કરી;
 શક્તિ ભક્ષ દાતા અવેશ, નીપાતન અક્ષૌહિણી અષ્ટાદશ.
 ભીષ્મ પણ પાત્રન ભક્તાધીન, ભય નિવારણ રક્ષક દીન;
 વિશ્વેશ્વર વાસેશ્વર વિશ્વનાથ, લીલા સ્વરૂપ દાસ શિર હાથ.
 શ્રી કૃષ્ણ વ્રજેશ્વર સુંદર સ્યામ, હસિત વદન ને પૂરણ કામ;
 બહુ નાયક નામ નિધાન, સર્વાંગ સુંદર સ્યામળવાન,
 (એ) ચાર શત નામે ગાયા ગોવિંદ કરજોડી કહે પ્રેમાનંદ.

(૪૦૦)

કડવું ૫ મું-રાગ ચાલતો.

અશ્વસ્થ^૧ને તુલસી રૂપ, નદીમાં ગંગા ને રસમાં તુષ;^૨
 હરિ પ્રણામધ્યે શાલીગ્રામ, હરિ બ્રહ્મવિદ્યા વેદમાં શાંમ.
 નવ ગ્રહ નાયક તેજે રવિ, મંત્ર રૂપ દૂત શ્રી હવી;
 વિપ્રમાં વશિષ્ઠ ધાન્યમાં જવ, યોગીમાં શિવ તારણ બવ.
 શિલા મધ્યે મેરૂ પર્વત, ત્રિગુણ માંહે સ્વામી સત્ય;
 અગ્ર મરૂત સમદષ્ટિ સુખદાયી, સ્વામી શેષ રૂપે શેષસાયી.
 દિગ્વીશ્રવા ઐરાવતમાં પ્રોઢ, ગરૂડ રૂપે છો ગરૂડારૂઢ;
 દેવી યોગણી રૂપે હરિ, રમણ રામ રહ્યા વિસ્તરી.
 હસ્વ દીર્ઘ ખટ અક્ષર રામ, અતુલ વર્તુલ નહોં ઠાલો ઠામ;
 પુંડ્રીકાક્ષ^૩ પિતાંબર ધારી, કલ્પદ્રુમ છો કષ્ટ નિવારી.
 શનકાદિક નારદ અનંત દેહ, કર્મ છેદન મુક્તિ મેલ;^૪
 કૃષ્ણ દ્વીપાયન છો પ્રભુ રૂપ, કપીલ દત્તાત્રય બ્રહ્મસ્વરૂપ.
 વાસ સત્યવતી નંદન રામ, શંકર્ષણ અર્જુન નામ;
 આનંદ પુંજ જીત અહમેવ, હયગ્રીવ હરિ ઋષભદેવ.
 સર્વ સર્વેશ્વર પાવન, સર્વ સર્વેશ્વર ભુવન,
 સર્વ રૂપ સર્વાત્મ સમર્થ, સર્વદાશુ સર્વ અર્થ.
 બહુ એક વિષ્ણુમાંહાં ગુંજ, મહા મુનિના નિત્ય પૂજ્ય;
 નિત્ય જગત ને માયાપતિ, નિત્યાનંદ યોગેશ્વર જતી.
 પૂર્ણ સત્ય સ્થાપન અચળ, વિરાજીત કાંતિ ઝળહળ;
 આત્મા પ્રભુ યોગ પ્રિય સદા, યોગ ગમ્ય નિરંતર સર્વદા.

દુઃપ્રાય તૂર્ય તારણ ભવ, અવિગત સ્વયંભૂ પ્રણવ;
 (એ) પાંચ શત નામે ગાયા ગોવિંદ, કરજોડીને કહે પ્રેમાનંદ.
 (૫૦૦)

કડવું ૬ કું-રાગ આસતો.

શ્રીવિષ્ણું શ્રીપતિ ઋષિકેશ, અદ્વૈત્ય નર કાંતિ નરેશ;
 અગર્ભ પિતાંયર વાસી સુર, ભવોદ્ભવ ભવ અંતઃપુર.
 ઈંદ્ર ત્રિવિક્રમ ત્રીદેવેશ, માંગલ્ય મંગલ્યાયન મહેશ;
 ગરુડધ્વજ ગર્જિત સર્વહેત, જય દામોદર દમો યેત.
 તીમીર છેદન સર્વ સ્વામી, અધ નાશન હરિ અંતર્જમી;
 અગ્ર લાંછન હરિ દુઃકૃત હર્તા, અહ્માનંદ આનંદ કર્તા.
 સુખ સાગર મુક્તારણ દાય, ભુવનેશ્વર દશોદિશ રાય;
 અનિર્મા અત્રોડીક અંગ, સૃષ્ટિ સર્જિત વર્જિત સંગ.
 ગુણ નાયક ગોવિંદ ગોપાળ, પામર તારણ પરમ દયાળ;
 શૂન્ય ધુન પ્રકટ અનુપ, દુઃખ વારક તારક ભન્કૂપ.
 ચરાચર અગોપ્ય અનંત, શોક વર્જિત કરુણાવંત;
 પરમ ઐશ્વર્ય પ્રભુતાપણું, વિશ્વવાસી અળગો નહીં આણું.
 તૂર્ય પદ દાયક સર્વેશ સૂર્ય, કોટીક અંગ અવેશ;
 વ્રજ રચનાકર લીલાવંત, જન્મ જરા રહિત મહીમંત.
 સુમતિ દાયક સદગતી, ધન ધામ યોગ રૂપ યતી;
 આનંદધન પૂર્ણાનંદ, પૃથ્વી પતિ હરિ ગુણ ગોવિંદ.
 પરાતપર પરમ પરધામ, પૂરણ જ્યોતિ પરમ પદ નામ;
 પરમ જ્ઞાની હરિ પરધેય, પરમ ગતિ પરમાર્થ દેહ.
 પરં જ્યોમ પરાધી પરશ્રેય, પરમ શિવ હરિ નિરામય;

નિરાશ્રય પ્રભુ નિર્વિકાર, નિરાશ્રય નિરંજન નર આકાર
 નિઃકલંક નિર્ગુણ નિઃકામ, નિર્ગ્રાહી નિર્લેપ વિશ્રામ,
 (એ) ૫૪ શત નામે ગાયા ગોવિંદ, કર જોડીને કહે પ્રેમાનંદ
 (૬૦૦)

કડવું ૭ મું—રાગ ચાલતો.

અમરવર શ્રીવર સ્વામીન, ગોપી વલ્લભ નર વૃંદાવન;
 શુન્ભધર તુલસીધર હરિ, ચક્ર ગદાધર દાનવ અરી.
 પ્રબળ પરાક્રમી નંદાનંદ, નાટક રૂપ રસ નાદ છંદ;
 લક્ષ્મીધર લીલાધર નાથ, ચક્ર ગદાધર ભીડિત બાથ.
 અપાર અનાશ અપેણ ક્ષેત્ર, મહા કાંતી દેવ દીર્ઘ નેત્ર;
 સાક્ષાત વિખ્યાત પ્રભુ પિતરાગ, કૈસ્તુભધર માધવ મહા ભાગ.
 સુખ કર્તા દુષ્પદાહી ગહન ગતિ, ઘટ ઘટ વ્યાપક લાઘવ અતિ;
 ઈચ્છા ગમન સાધુ શીલવંત, આચાર અર્જુન ગોપ ગુણવંત.
 નાગર નંદકુંવર ભગવાન, આશા પૂરણ પરમ નિધાન;
 તૃણા ટાવન બંધન મુક્ત, અનંત રૂપ હરિ દાતા ભુક્ત.
 કલ્યાણ કેશવ વ્રંદા છવિત, સર્વ શક્તિ કારણ અકલિત;
 અમર રૂપ હરિ બાહ્ય ભીંતરી, સત્ય સ્વભાવ વદન વૈખરી.
 ધન સ્વરૂપ પાપ ટાલન, સર્વ સુરેશ્વર ઇશ સુર ભૂ પાલણ;
 બ્રહ્માંડેશ્વર નહીં ભીનાભીન્ન, જગત પ્રાપ્તે હરિ ભિન્ન ભિન્ન.
 સર્વોત્તમ હરિ સર્વ વદન, સર્વ રૂપ સર્વદા તન;
 સર્વતોભદ્ર સર્વ દુઃખ હર, સર્વ અર્થ પ્રભુ ધરાધર.
 મહા વિભુ આત્મભુ સનાતન, પૂર્ણ પુરૂષ પ્રત્યક્ષ ચૈતન્ય;
 વેદાંત વેદ અનિત્ય અપાર, સ્વયં પ્રભુ ઉદાસીન સાર.

દુઃખાય તુરિય તમસ પર, કામ કુટસ્થ હરિ સર્વ હર;
 મહા રૂદ્ર સર્વ ભયંકર, સર્વ ભૂત આનંદ શંકર.
 વિશ્વ વ્રજ હરિ વિશ્વ મોચન, મહા ભય મૂળ હરિ પાવન;
 સર્વ શક્તિ લીલાધર કામ, મનપતિ નિરૂપાધી રામ.
 પુરૂષ ક્ષેત્ર પ્રકૃતિ પર, ત્રિધામ નાયક દુઃખ હર;
 (એ) સાત શત નામે ગાયા ગોવિંદ, કર જોડી કહે પ્રેમાનંદ.
 (૭૦૦)

કડવું ૮ મું—રાગ ચાલતો

શર્ણુ દાતા અશર્ણુ શર્ણુ, શીતલ સ્થળ તાપ હરણુ;
 સુખતિ વિખતિ સમ દષ્ટ, સ્વયં કર્તા સ્વયં સૃષ્ટ.
 વર્જીત કામ ક્રોધ બ્રહ્મચારી, પુરૂષ બાંડલ સ્વયં નારી;
 જગનાથ તાત જાતકાર, વ્રજ પોષણ વિશ્વાધાર.
 અનંત જીત મહાજ્યોતિ પ્રકાશ, આનંદ ઓધ અવિચિન્ન
 શુક્લાંબર શુદ્ધ આચરણી, તીવ્ર બુદ્ધ તારક વૈતરણી.
 કેશવ કરુણા અર્ણવ હરિ, દ્વેષ રહિત દાયક વૈખરી;
 પિત્ત ગાત્ર શુભ શ્રીવંત, કલ્યાણકારી કમળા કંત.
 વેદ રૂપ યોગ આચાર્ય, મહા માંગલ્ય કર્તા શુભ કાર્ય;
 નીદાન ગર્ભતણી કળાકરી, વર્જીત શક્તિ ખટ્ટ અક્ષરી.
 શાંતિ ભૂષણ પૂરણ વ્યાધ, વિદ્નહર ચીર અક્ષય સાધ;
 ભુક્ત વસ્તુ અનાધ અનુતાર, ભૌતિક વાદ ન દેહ ધાર.
 મહા પદ પ્રભુ સ્તુતિ સાગર, મધ્ય ગોમય ઉમિયા વર;
 રહિત કર્મ હરિ શૂન્ય નિવાસી, વિષ્ણુ જીષ્ણુ એક ઉદાસી.

સુક્રિદાયક હરિ દૂર નિકટ, પૂર્ણ રૂપ વ્યાપક ઘટ ઘટ;
 અખીલ ઉઘમી આશા પૂર્ણ, પદ્મનાભજી પતીત ચૂર્ણ.
 ઇશ્વર અક્ષય રહિત અવિલંબન, સ્થિર સ્થંભન બ્રહ્માંડ સ્થંભન;
 વિશુદ્ધ આત્મા ચિંતામણિ, વિચિત્ર વિશ્વ ઇચ્છા આપની.
 જ્યોતિ વાણી અતિ બ્રહ્મચારી, લોક લક્ષ બ્રહ્માંડના ધારી;
 આત્મ પરમાત્મ ને ઉદાર, અણીમા, ગીરીમા બહુ વિસ્તાર,
 સર્વાધીશ ઇશ પ્રભુ એક, ધર્મ પરમ રૂપ અનેક;
 પાખંડ ખંડન નર્ક નિવારણ, જાણે સર્વ કલેવર કારણ.
 (એ)આઠ શત નામે ગાયા ગોવિંદ, કર જોડીને કહે પ્રેમાનંદ.

(૮૦૦)

કહવું ૯ મું—રાગ આલતો.

શ્રી નીધીવશ સરજી સૃષ્ટ, જગત ખંધુ જગ દાતા પૃષ્ઠ;
 નહીં વાદી સર્વ સિદ્ધાર્થ, સર્વ મોક્ષ ધામ સમર્થ.
 સર્વ દોષ વર્જીત સર્વ હીતા, બ્રહ્મા રૂપ આદ્ય બ્રહ્મ પિતા;
 યજ્ઞ કૃણ યજ્ઞ ભોવન, યજ્ઞ દાતા યજ્ઞ પાવન.
 સાવિત્ર પ્રિય સાત્વિક કુળદેવ, અસુરાંતક વર્જીત અહમેવ;
 અનંત કર્તા ત્રિલોક પાવન. સર્વ સરજ્યું ત્રિલોક મંડળ.
 પળ પાણી હરિ સર્વ મંગળ, વીર બાહુ કોટી મહા બળ;
 કુખેર કોટી લક્ષ્મીવાન, મહેશ કોટી શંભુ નિધાન.
 તીર્થ કોટી પાવન શરીર, શંભુ કોટી ગુણ ગંભીર;
 દુર્ગાકોટી શક્તિ પ્રકાશ, શત કોટી ભોગ વિલાસ.
 નિઃશંક નર્કાંતક શ્રી હરિ, વિશ્વ રહેતા પાંતક અરી;
 સૂર્ય સોમ ક્ષણ જગત છે તું, વિશ્વ ધર્તી ધર્મ રહેતું.
 અદ્ભૂત ભોગવાન નિસંગ, અખીલ લોક અવેવ અંગ;

પરમાર્થ તારણ ભવ જીવ, સ્તુતિ સદા ભદ્ર સદાશિવ.
 સદા પ્રિય હરિ સદા શાંતિ, વેદ ગુહ્ય તેજ મહા ક્રાંતિ;
 તું ભૂત ભવ્ય ભવ રૂપ, જગ ધારક તારક ભવ કૂપ.
 શુદ્ધ સ્નેહ નિષ્ઠા સાર, પદ શ્રી પરાયણ શ્રીહાર;
 ધર્મ જીવન ધર્મ નંદન નર, બ્રહ્મ ગુરુ કવિ શાસ્ત્ર કર.
 આદિ કર્તા સ્વામી સર્વ સત્ય, સ્તુતિ સાગર ચરાચર ગલ્ય;
 યજ્ઞ મૂર્તિ નિધારાય યજ્ઞ સિંધુ જગત કુળદાય.
 હવ્ય ભવ્ય યજ્ઞ વાહન, વેદાત્મકારી વીર પાવન;
 અતિ ઉચ્ચ કોષેશ્વર, પતીત પાવન તુલસીધર.
 વિશ્વ રક્ષક દત્ત મહા બળ, મુક્તિવંત ચિંતામણિ અચળ;
 મનુ શ્રેષ્ઠ હરિ સત્ય સેતુ, પ્રીતી પિતા પ્રથુ સર્વ હેતુ;
 રત્ન ગર્ભ રક્ત નર, મહા વિદ્યા ધર્મ ધુરંધર.
 જ્ઞાન જ્ઞાની નરપતિ નૃપ, કોટી કલ્પ કોટી કંદર્પ.
 દેવેન્દ્ર બ્રહ્માંડે વસે ચરે, ત્રિતાપ હરે તેહ ખરે;
 (એ) નવ શત ગાયા ગોવિંદ, કર જોડીને કહે પ્રેમાનંદ.

(નામ ૯૦૦)

કડવું ૧૦ મું—રાગ ચાલતો.

શ્રી અસાધ્ય સાવક યશ નીધી, સર્વ ભૂત મનોહર વિધી;
 વિશ્વ બાહુ હરિ અપરાજિત, કુશળે દીપ જરા જરાતીત ?
 વાજપેય અગ્નિ સોમપાન, વ્રષેદ્રી ? સુભટ ગતિ નિધાન;
 કુટસ્થ શેષ દેવ સહસ્ત્રાશુ, નિશ્વળ નરોમાં સર્વ સાક્ષાત.
 ગોપ ગોપેશ્વર ઘેતુક અરી, સ્કંધ બાણ ભુજ મર્દન કરી;
 કાલિન્દ્રી કાંત યમુના કોડનં, ભક્ત અવિલંબન દુષ્ટ પીડન.
 ચતુરાત્મા ચતુર વર્ણ, વિશ્વકેતુ જીત જરા મર્ણ;
 આઘ પુરૂષ વિશ્વ તૃપ્ત તાત, વેદ વેત્તા હરિ વિશ્વખ્યાત.

પાંચું શ્રી ધન ધ્યાન ધામ, રેવતી રમણ હળાયુધ :
 અનીરૂઢ કામદેવ અનંગ, કામ રૂપના કામી અંગ.
 મરિચી ભગુ વર્ણિ વાય, નિશાનાથ કસ્યપ મધરાય;
 અક્ષર રામ નારદ અર્જુન, ગુરુ નાદ વાદ વચન.
 ચિત્રરથ ને ગંધર્વાધિશ, સુચિ શ્રેષ્ઠ આનંદ ધશ;
 સારંગધર સુદર્શન, ખગેંદ્ર રક્ષક સહસ્ર લોચન.
 છંદ મેરુમય રાગ વસંત. માતા પિતા અલભ્ય અનંત;
 કામધેનુ મૃગેંદ્ર કેશરી, વૃષેશ્વ વર્ણેશ નગેશ હરિ.
 વાર્ણિ ંરણ ગગન પવન, અક્ષર ધર્મસ્થ ભવન;
 સાધુ સંત શ્રુતિ શિરોમણિ, ક્ષીતિપતિ ત્રિધામ ધણી.
 અન્ય ધન્ય જન જીવેશ, વેદ ભેદ નાદ નવેશ;
 વિદન વિનાશન શત્રુદન, અહંકાર જીત માયા મન.
 વાસુકી ભ્રમણ નૃપ નરવર, શ્વેત કુરંગ કરુણાકર;
 (એ) સહસ્ર નામે ગાયા ગોવિંદ, કર જોડીને કહે પ્રેમાનંદ.
 નામ પાઠ કરે મુનિ વ્યાસ, ભક્ત જનને કરવો અભ્યાસ;
 સહસ્ર વેદ પુરાણ અઢાર સહસ્ર નામ વિદ્યા અનુસાર.
 ઉમિયાને શિવે દ્રહ્યું વિસ્તારી, જે ભણે સાંભળે નરનાર
 જન્મ જન્મતણાં પાતક ટળે, તે નર ભવમાં નહીં આ
 અપરાધ ક્ષમા કરો ગોવિંદ, કહે દાસ વિપ્ર પ્રેમાનંદ.

સંપૂર્ણ.

(૧૦૦૦

૧ છેલ્લી પાંચ કડીઓ વિ. સં. ૧૮૭૨ ચૈત્ર વ
 ૩ ની પ્રતમાં નથી પણ વિ. સં. ૧૮૮૪ પોષ વદિ ચૈ
 શનિવારની પ્રતમાં હોવાથી અહીં દાખલ કરી છે.

